

KORERO PUKAPUKA

1. Haere mai ki te korereo pukapuka
2. He pukapuka pai tenei nera?
3. Kia mutu ka whakahoki
4. Ki kora takoto ai
5. Apopo ka rite ano

PHILIP MARSHALL

Poneke Kokiri Unit

15.11.84



Kopuwai Te Taniwha

KOPUWAI — He taniwha, mahuna tangatu, hiku ika

RAPUWAI — Te tangata whenua

MATAU — Te awa o 'Clutha'

KAIMIO — Te Kotiro puhi i kahakina

Ko Kopuwai noho ai i te awa o Matau, maha ana kuri tipua e rua ke nga mahuna. Tuku atu ana te iwi o Rapuwai i te tiki wai ka kainga e ia. Ko Kaimio no tetahi tira haere i ngaro atu i taua wahi, ka kitea e Kopuwai ka haria ki tana rua. I te awatea ka tukuna a ia kia haerere ki te awa engari mau tonu te here ki te hiku o te taniwha, ma reira hoki kua mohio mehe mea kei a ia tonu. I nga haerenga o Kaimio ki te awa ka whawhati he rakau, he harakeke hei hanga he waka.

Ma te pupuhi o te hau akiuru rutua atu ana a Kopuwai i te moe katahi te kotiro ra ka hora i ana makawe ka here ki tetahi poronga rakau, rere atu ana ki tana iwi. I reira ka whakaatu ki a ratou nga mahi nanakia a te taniwha ra, a ka whakaritea he ope taua hei patu. Oho ana a Kopuwai kua takirikiri i tana hiku me tana mohio kua oma ke. Katahi ka tukuna atu ana kuri ki te ara, ko ia ki tetahi pito, heke ana te werawera ka horo ka apu i nga wai o te awa. Ahakoa tonu whakakai mai ana, e kore e mimiti.

Tana kaha ngenge hoki atu ana ki te kainga ki te moe. I a ia e moe ana ka whakaputu te hoariri i a ratou peka i te tomo kanga tonu o te ana hei maminga i a Kopuwai katahi ka tahuna atu, murara ana te ahi. Ka ohore te taniwha me tana whawhai kia puta, pahu atu ana i te tuanui, karawhiutia e te hoariri ki te patu, mate rawa. Ko nga kuri i oma ka huna ki tetahi ana. I tenei wa kua whakakohatutia.

Ko te Karakia teenei mo te aruhe;
“Taka mai te patata i te moana
Taka ki te ara o te aruhue
Me he rere poroporo te komeke ki tahaki.”

Mo te kuumara teenei karakia;
“Te hiki raukatauri, raukatamea
Itiiti maarekareka
Ko Rua i toro hakina noatia e koe
Ki Waerotii, ki Waerotaa, ki Matateraa
Te roaka mai te umanga nei
Ko Tuha, ko Nanea, torona, torona
nga puke
Ki a Rona-angiangi
Tama ki te whakarua, ka tuhia too mata
ki te Mairenga
Kia hopu he manutautahanga
Kia hopu he manutautahanga
Ko te hua i hea?
Ko te hua i waho
E Pani, e nau mai!
Koia tiritiri taku kete
Homai nanea ki te tuanuku
Taku kete homai nanea ki te tuapaenga
Taku kete homai nanea ki te tuamanaha
Taku kete homai nanea
Te kopia mai ai te paengarua
Te heitia mai ai te paengararo
Kia kaawhiwhiti, kia kaatoatoa
Peepeke te hua i whaenga, haere te
kaakano haitia.

Nga Wahanga o te tau — The Seasons

Na — Kura Wehipeihana

Koanga

1. Titiro mokopuna
2. Titiro ki nga rakau
3. Titiro ki nga rau hou,
4. Titiro ki nga hua
5. Titiro ki nga putiputi
6. Ko nga reme e oma oma ra
7. Ko te koanga tenei

Raumati

1. Haere mai mokopuna.
2. Haere taua ki waenga kai
ki te ngaki,
ki te ono.
3. Ki te tipitipi taru,
4. Ki te hauhake kumara,
5. Hei kai ma tatou.
6. Ma koro ma e hanga he rua,
He pakoro hei whare mo nga
kumara.

Hotoke

1. Pupuhi te hau
2. Takataka mai nga rau
3. Rau puwherowhero
Rau kowahi
Rau karaka — i te hau e
4. Kua a kore he rau
5. Korekore ana
6. Uru mai ko te makariri
7. Korekore ana he whakaruru mo
nga manu — auee e e e e e!

Nga Tu Rangi

He rangi atahua tenei
He pai tenei rangi
Ahua kohukohu a waho
Kei te ua
Kei te marangai

E whiti ana te ra
Kei te pupuhi te hau
He mahanga tenei rangi
Maku a waho
Haere paenene i te ra